





ТБМ выходзіць на 
вуліцы 


14 жніўня Сакратарыят ТБМ імя Ф.Скарыны падаў 
заяву на правядзенне двух акцый у абарону беларускай 
МОВЫ. 

31 жніўня з 17.30 да 19.00 мае адбыцца мітынг н 
плошчы Якуба Коласа. 

1 верасня ў гэты ж час будзе выстаўлены пікет 
Міхайлаўскім завулку ад вул. Ленінградскай да плошч 
Незалежнасці. 

4 і 11 верасня на перакрыжаванні Партызанскаг 
праспекта і вуліцы Цэнтральнай каля станцыі метр 
“Аўтазаводская” з 17.00 да 19.00 рада ТБМ Заводскаг: 
раёна г. Менска праводзіць запіс у ТБМ і падпіску на газе 
“Наша слова”. 

25 верасня аналагічная акцыя ізноў з 17.00 да 19.0 
праводзіцца радай ТБМ Заводскага раёна на Партызанскі 
праспекце насупраць дома Ке 56. 


Як ні дзіўна, але шэрагі 
ТБМ растуць 


І, якні дзіўна, прырастаюць усходам. 12 жніўня прайшлі 
перарагістрацыю Маладзечанская аб'яднаная і Асіпо- 
віцкая аб'яднаная арганізацыі ТБМ. 

23 піпеня створана суполка на Беларускім мета- 
лургічным заводзе ў Жлобіне. У суполцы 12 чалавек, а 
днямі ўзніклі тры суполкі ТБМ у мікрараёнах Жлобіна. 


Жыткавіцкае ТБМ 


Жыткавіцкая раённая рада паведаміла ў Сакратары- 
ят ТБМ вынікі перарэгістрацыі: 

Жыткавіцкая гарадская арганізацыя -- 21 чалавек. 

Тураўская пасялковая -- 19 чалавек. 

Арганізацыі ТБМ у: 

Азяранскай СШ -- 5 чалавек. 

Бялеўскай СШ -- 21 дарослы і 32 вучні ст. класаў. 

Ленінскай СШ -- 5 чалавек. 

Пірароўскай базавай школе --- 7 чалавек. 

Хільчыцкай СШ -- 21 дарослы і 42 вучні ст. класаў. 

Раённая рада ТБМ складаецца з 15 чалавек. 

Сакратарыят ТБМ просіць усе тэратарыяльныя рады 
Беларусі падаць інфармацыю ў тым жа разрэзе. 


“Беларускія званы” 


З верасня а 16-ай гадзіне ў бібліятэцы Менскага 
аўтамабільнага завода па адрасу: г. Менск, вул. Мічурына 
-5 пройдзе чарговае паседжанне паэтычнага згуртавання 
“Беларускія званы”, якім кіруе паэт і бард Пётр Русаў. 


Непрыяцель Беларушчыны 


атрымаў вымову. 


Стаўшы сумна вядомым на ўсю краіну сваім загадам 
па Наваполацкай ТЭЦ аб забароне выкарыстання на 
прадпрыемстве беларускай мовы, яе дырэктар В.Лебедзеў 
нядаўна атрымаў ад вышэй стаячага кіраўніцтва строгую 
вымову. І яшчэ лёгка выйшаў з сітуацыі, бо пры будаўніцтве 
комплексу будынкаў блока цэхаў рамонтнай вытворчасці 
выявіліся грубыя недахопы. Будаўніцтва вялося па 
праектна-сметнай дакументацыі, не прайшоўшай дзяр- 
жаўную экспертызу, падрадчыкамі завышаліся кошты 
матэрыялаў, іх паходжанне і памеры каэфіцыентаў. “У 
выніку прамыя страты ТЭЦ ад перавыплатаў перавысілі 4 
мільярды рублёў. Прычына такой шчодрасці зусім 
відавочная, бо заснавальнікамі прыватных структур, якія 
вялі будаўніцтва, з'яўляліся бліжэйшыя родныя і блізкія 
шэрагу кіраўнічых работнікаў ТЭЦ. Акрамя дырэктара 
цеплацэнтралі яшчэ 15 службовых асоб прыцягнуты да 
розных мераў дысцыплінарнай і матэрыяльнай адказнасці. 
Аднак за кратамі за магчымыя падобныя правапарушэнні ў 
нас працягваюць трымаць толькі апазіцыйна настроеных 
дэпутатаў. 


нацца 


Не пакідайце ж мовы нашай беларускай, каб не ўмёрлі! 





“Пан Тадэвуш” 

і Так называўся фэст праведзе- 
ны 23 жніўня ў вёсцы Грушаўка 
Ляхавіцкага раёна. Фэст, пры- 
свечаны 200-годдзю Адама 
Міцкевіча праводзіла гіста- 
рычнае таварыства “Тадзвуш 
Рэйтан”, якім кіруе Міхась 
Турыянскі. Нагадаем нашым 
чытачам, што Тадзвуш Рэйтан - 
дэпутат Варшаўскага сойму 
1773 года. У той час, калі ўсе 
паслы сойму ад Польшчы пра- 
галасавалі за першы падзел 
Рэчы Паспалітай, два беларусы 
ШРэйтан і Корсак сталі сцяной 

















шкайданы і саслалі ў Грушаўку, 

ідзе трымалі да смерці. 
(Падрабязней пра вяпікага белару- 
са Тадэвуша Рэйтана ў наступным 
нумары). 


Ізноў “РОКАШ” 


У Менску лабачыў свет пер- 
шы нумар газеты спартовага 
аддзелу “Маладога Фронту" 
“РОКАШ”. фармат А-4. Аб'ём 8 
старонак. Наклад 199 асобнікаў. 
Рэдагуе газету Алесь Міш- 
чанкеў.: 

Новы “РОКАШ” не мае нія- 
кага дачынення да газеты 
“РОКАШ”, якая выходзіла ў 1990- 
1992 гадах у Казахстане. Тады 
гэта была газета Прыазёрскай 
гарадской рады ТБМ імя Фран- 
цішка Скарыны, другая ў псторыі 
Беларусі газета ТБМ. 

Выдаўцы старога “РОКАША” 
да выдаўцоў новага “РОКАША” 
ніякіх прэтэнзій не маюць і 
жадаюць "РОКАШУ” шчаслівай 
будучыні. 


ПАДПІСКА ---98 
1000 рубеж 
узяты 


Падпіска на газету “На- 
ша слова” ў ліпені складала 
883 асобнікі. У жніўні яна 
вырасла недзе на асобнікаў 
20. А вось на верасень- 
снежань сакратарыят ТБМ 
дадаткова падпісаў 32 асоб- 
нікі На ўсе бібліятэкі Горыцка- 
га раёна і 7 асобнікаў на ўсе 
бібліятэкі горада Мсціслаўля. 

Суполка ТБМ ВЦ “Грод- 


Капліца Рэйтанаў у Грушаўцы 


тоў 9: 


ааТтайцІ, 
МааАЕ Евай... 2 








Ф. СП-1 


наэнерга” стрымала слова і Куды 
выпісала 39 асобнікаў “Наша- 
га слова” на ўсе школы Га- Каму 
родні на апошнія чатыры 


месяцы 1998 года. ы. 

Лідская рада ТБМ за- ААА 
між абяцаных 100 асобнікаў 
выпісала на верасень месяц 
160 асобнікаў газеты для ўсіх 
школ, садкоў, устаноў культу- 
ры горада і раёна. Не абмі- 
нула нават стадыён. Такім 
чынам у верасні “Наша сло- 
ва” будзе мець каля 1100 
падпісчыкаў 

Сакратарыят ТБМ про- 
сіць моцныя рады ТБМ пад- 
трымаць гэтую ініцыятыву, а 
да слабейшых радаў просьба 
дасылаць запоўненыя пад- 
пісныя карткі ў рэдакцыю або 
сакратарыят. На картках трэ- 
ба ўказаць толькі адрас, не 
ўказваючы года і месяцаў 
падпіскі. Сакратарыят ТБМ 
бачыць магчымасць аказання 
дапамогі рэгіянальным радам 
у падпісцы на газету “Наша 
слова” для школ і бібліятэк у 
агульным аб'ёме да 1500 
асобнікаў. 


Куды 
Кам 

ФРАНЦІШАК БАГУШЭВІЧ 







гра беларусюуа пабу 


Агляд і каментары Язэпа Палубяткі 
“Знішчаюцца нават беларуская культура, гісторыя і 
мова. Сённяшнія ўлады працягваюць практыку савецкіх 
часоў, практыку свядомага глуму над мовай і яе заду-шэння. 
У Менску, напрыклад, больш 53 працэнтаў дзяцей, што 
пачалі ў 1994 годзе (год заступлення на пасаду прэзідэнта 
Лукашэнкі) сваё навучанне на беларускай мове, былі 
пераведзены на расейскую мову навучання. У сталіцы 
толькі ў 10 працэнтах школаў выкладаюць на беларускай 
мове. Такая жсітуацыя, каліне горшая, назіраецца па ўсёй 
Беларусі ..." 
А.Саннікаў, каардынатар па міжнародных 
сувязях Хартыі-97. Даклад на 50-й сесіі Падкамісіі 
ААН па папярэджанню дыскрымінацыі і абароне 
меншасцяў, 5 жніўня, -- Жэнева.“Народная воля” 
Ме 143 (495) 12 жніўня 1998. 
У апошні час у асяродку беларускай інтэлегенцыі 
павялічылася акрэсленнасць двух наступных накірункаў 
жыццядзейнасці законапаслухмянасць існуючым уладам і 
прыстасаванне ў асабіста-карысных мэтах да існуючых 
абставін і неабходнасцяў уласнага жыцця. Не абышла 
гэтая з'ява і Таварыства Беларускай мовы. Але ў 
адпаведнасці з першым напрамкам ад беларускай мовы 
хутка застануцца толькі фальклорныя ўспаміны для 
забавы замежных гасцей. 
Аляксей Саламонаў 
Пагоня 4.08.982г. 
Пачніце, шаноўны Аляксандр Рыгоравіч, размаўляць 
па-беларуску, на мове, на якой прымалі прэзідэнцкую 
прысягу, як хутка-- упэўнены ў гэтым - вашы чыноўнікі і 
журналісты зашчабечуць на роднай мове, і ў нашай 
адукацыйнай сферы разбуральныя (адносна мовы) 
працэсы зменяцца на працілеглыя. І ніякіх дэкрэтаў не 
спатрэбіцца, каб родная мова ажыла, стала квітнець... 
М.Лісіцкі 
“Народная воля” 14.08.98г. 


Міністэрства сувязі Рэспублікі Беларусь 

“Праўду казаць трэба ў тым выпадку; 














калі гэта лепш, чым змаўчаць”. 


(Дэмакрыт). 


КАЛІ МОВА -- ДУІЦА НАРОДА, 
ДЫК ЦІ ЁСЦЬ ЯНА Ў НАС? 


Становішча, у якім сён- 
ня знаходзіцца нацыянальная 
мова народа, назву якога яна 
носіць, мякка кажучы, нельга 
назваць нармальным, Па 
сутнасці, беларускамоўе стала 
прэрагатывай вузкага кола 
грамадзян. Нонсэнс!? Так. Бо 
не існуе такой краіны ў свеце, 
дзе б не шанавалася сваё 
роднае слова. Ці магчыма сабе 
ўявіць таго ж балгарына, які 
не тое што не ведае, а нават і 
не хоча ведаць сваю мову? 
Праўда, усё гэта адносіцца да 
разраду дарэмных разваг, бо 
дастукацца да таго, хто не чуе, 
-- марная справа. Відаць, 
надта моцна спіць браток- 
беларус у кожным з нас. І 
толькі час ад часу, пад уздзе- 
яннем нейкіх нутраных ці 
вонкавых фактараў душа вяр- 
таецца ў наканаваную ёй Бо- 
гам абыякавую, маўклівую 
фізічную абалонку беларуса ... 

Няўдзячна забыты За- 
кон “Аб мовах", які ўступіў 
у дзеянне з 1.09.1990 г., меў пад 
сабою мэту -- засцерагчы 1 
абараніць этнічную мову бела- 
русаў. Наданне ёй статусу 
дзяржаўнай дазваляла ства- 
рыць такую сістэму аховы, 
пры якой абумоўлівалася 
паступовае развіццё нацыя- 
нальнага моўнага асяродка. 
На працягу 10 гадоў рэгла- 
ментавалася цалкам увесці ў 
дзеянне ўсе артыкулы памя- 
нённага закону. Пры гэтым 
варта зазначыць, што закана- 
даўствам забяспечвалася права 
свабоднага карыстання ра- 
сейскай мовай, як мовай між- 
нацыянальных зносін, і га- 
рантаваўся дзяржаўны клопат 
развіцця ўсіх нацыянальных 
моў, якімі карыстаецца насе- 
льніцтва рэспублікі. Адным 
словам, з дзяржаўнасцю бе- 
ларускай мовы этнас тэры- 


торыі меў усе падставы пачу- 
ваць сябе нацыяй. 

Волевыяўленне, выка- 
занае насельніцтвам краіны 
на вядомым рэферэндуме, дзе 
вызначаўся статус расейскай 
мовы, практычна пахавала 
надзею на выкананне нават 
дзесятай часткі артыкулаў усё 
таго ж Закона “Аб мовах”. 
Практычна ні адно з яго асно- 
ватворных палажэнняў не 
выканана і, як відаць, выка- 
нана ў бліжэйшы час не будзе. 
Улічваючы абыякавасць бела- 
русаў да сваёй нацыянальнай 
праналежнасці, што сталася 
прычынай шматгадовай палі- 
тыкі русіфікацыі, зараз зноў 
паўстала пагроза знікнення 
беларускай мовы. 

Абмінем увагай тую 
сферу ўжытку мовы, якая 
датычыцца аўдыёвізуальнай 
інфармацыі. Хаця, па шчы- 
расці сказаць, тут ёсць адзіны 
прыклад выканання Закона 
“Аб мовах”. Размова ідзе аб 
гукавых абвестках на чыгу- 
начным вакзале, якія робяцца 
і па-беларуску, і па-расейску. 
Адносна ж шыльдаў у гора- 
дзе, дык перавага яўна не на 
баку першых. А пра памылкі, 
якія маюць месца на рознага 
роду інфармацыйных шчытах 
магазінаў, у КБА, “камках", 
лепш размову не заводзіць: 
невуцтва, сёння ў пашане. 

Скіруем свой погляд на 
школы і прааналізуем на- 
яўнае становішча з бела- 
рускай мовай. 

У горадзе, сярод 6.012 
вучняў, атрымліваюць аду- 
кацыю на нацыянальнай мове 
І.619 чалавек, ці 26, 9“ ад 
агульнай колькасці. Цалкам 
беларускамоўнай агульна- 
адукацыйнай установай з'яў- 
ляецца гімназія (між іншым, 
адзіная ў вобласці), у якой 


навучаюцца 829 чалавек. У 
астатніх школах горада, за 
выключэннем СШ-2 і СІЦ-4, 
існуюць класы з беларускай 
мовай навучання. Колькі/іх? 
У СШ-1 -- 17, СШ-3--2 і 
СШ-5 -- 14 класаў, у якіх 
налічваецца 790 вучняў. 

Раён. Усяго 23 школы, з 
якіх б базавых. З беларускай 
мовай навучання І1 школ, у 
якіх вучыцца 1.317 чалавек. 
Чыста расейскамоўных школ 
на раёне 12, у якіх атрым- 
ліваюць адукацыю 2.560 вуч- 
няў. У агульным выглядзе 
колькасць беларускамоўных 
вучняў на сяле складае пры- 
кладна 347. 

Як бачым, размова пра 
нацыянальную адукацыю про- 
ста не мае сэнсу. Праўда. усё 
ж такі ёсць надзея, што маг- 
чыма з'явяцца ў нашых шко- 
лах коласаўскія Лабановічы з 
трылогіі “На ростанях”, якія 
здолеюць абудзіць у дзяцей 
любоў да матчынага слова. 
Прынамсі, такая ўпэўненасць 
адчулася пры сустрэчы з кіраў- 
ніцтвам раённага аддзела аду- 
кацыі, адным з асноўных 
кірункаў дзейнасці якога абра- 
на ўдасканаленне і раз-віццё 
беларускамоўнага ася-родка ў 
школах з нацыянальнай мовай 
навучання. Хоць штосьці дае 
надзею, што роднае слова ўсё 
ж такі прыжывецца хаця б на 
сяле. 

Сумна, калі самі сябе не 
пачуваем нацыяй. Як бы не 
спраўдзіліся словы вядомага 
беларускага класіка літара- 
туры Ф. Багушэвіча, які ска- 
заў: “... Не пакідайце ж мовы 
нашай беларускай, каб не 
ўмёрлі”. 

П.ЖДАНАЎ, сябра 
Таварыства беларускай мовы, 
г Асіповічы 

грамадскіх і палітычных арганізацый Гарадзеншчыны. 


Для ўсіх нас -- жыха- 
роў Беларусі -- няма боль- 
шай агульнай каштоўнасці, 
чым наша краіна -- Бела- 
русь. Бо яна -- і галоўная 
ўмова шпоўнавартаснага 
жыцця беларусаў, і важней- 
шая ўмова забяспечання 
дабрабыту ўсіх іншых на- 
шых грамадзян. Беларуская 
дзяржава --- аснова для рэа- 
лізацыі любых жыццёвых 
планаў, крыніца забяспечан- 
ня чалавечай годнасці і шча- 
сця. Толькі ў цывілізаванай 
еўрапейскай Беларусі маг- 
чыма выхаванне дзяцей вы- 
сокадухоўнымі, цэласнымі 
асобамі. І наадварот, у 
кожнага з нас заўсёды будзе 
столькі праблем, колькі іх 
будзе ў Беларусі. 

Аднак сённяшняе дзяр- 
жаўнае кіраўніцтва не пры- 
мае Беларусь, як важнейшую 
агульную каштоўнасць, а 
хутчэй як разменную манету 
ў барацьбе за маскоўскія 
пасады, або як прыладу для 
набівання кішэняў далярамі. 
У выніку, Беларусь усё 
больш паглыбляецца ў стан 
татальнага крызісу. 

Сённяшнімі ўладамі 
большасць грамадзян ужо 
ператворана ў жабракоў. За 
працу людзі атрымліваюць 
не зарплату, а міластыню. 
Узровень жыцця на Беларусі 
належыць да самых нізкіх у 
Еўропе. Пры гэтым значныя 
дзяржаўныя сродкі выкары- 
стоўваюцца не на выра- 
шэнне актуальных эканаміч- 
ных і сацыяльных праблем, 
а на правядзенне вайсковых 
парадаў і пышных гулянак. 


Кніга аўтара з правінцыі 


Цяпер надрукаваць на- 
ват сябру Саюза пісьменнікаў 
даволі складана. А выхад 
кнігі невядомага аўтара, ды 
яшчэ з правінцыі можна лі- 
чыць з'явай неардынарнай. 
Такой неардынарнай з'явай 
можна назваць і выхад кнігі 
Фёдара Палачаніна “Расплата 
за нелюбоў”.Фёдар Антонавіч 
Палачанін быў арганізатарам 
і першым кіраўніком раённай 
суполкі Таварыства беларус- 
кай мовы ў Докшыцах. Цяпер 
ён працуе інспектарам РАНА 
і выкладвае беларускую мову 
і літаратуру ў адной са школ 
раёна. Акрамя гэтага Ф.Пала- 
чанін даўно захапляецца тэат- 
рам і на працягу шмат гадоў 
з'яўляецца адным з вядучых 
артыстаў Артыстаў Докшыц- 
кага народнага тэатра. 

Добра ведаючы жыццё, 
асаблівасці сцэны і родную 
мову, Фёдар Палачанін і сам 
спрабуе свае сілы ў драма- 
тургіі. Адну з яго п'ес у гэтым 
годзе паставіў Докшыцкі на- 
родны тэатр, другая (“Спытай 
сваё сэрца”) транслявалася па 
беларускаму радыё ў перада- 
чы “Тэатр ля мікрафона”. А 
нядаўна ў выдавецтве “Мас- 
тацкая літаратура" выйшла і 
першая кніжка Ф.Палачаніна 
пад назвай “Расплата за нелю- 
боў”. У кнігу аўтар уключыў 
тры свае п'есы: “Расплата за 
нелюбоў”, “Санаторная пес- 
ня” 1 “Кветкі дзяцінства”. 

У першай п'есе паказаны 
кавалачак жыцця тыповай 
нашай вёскі. Сюжэт п'есы 
просты. І героі яе - звычай- 
ныя вяскоўцы, якіх можна 
сустрэць у любой вёсцы. 
Немаладая ўжо дзяўчына 


хоча высці замуж. І спрабуе 
гэта зрабіць не надта пры- 
стойным спосабам -- адбіць 
мужа ў сваёй сяброўкі. Тыпо- 
вай з'яўляецца і вясковая 


пляткарка, якая здольная 
“кінуць чорта” у любую 
хату. 


Г'еса гэтая прайшла 
першую пробу на сцэне раён- 
нага Дома культуры і цёпла 
спаткала гледачамі. 

У другой камедыі “Са- 
наторная песня” паказаны 
ўрывак з жыцця сучаснага 
санаторыя. І тут, як іў 
першай п'есе, аўтар добра 
валодае матэрыялам. Агуль- 
навядома, што пэўная частка 
людзей едзе ў санаторый не 
лячыцца, а адпачываць. У 
санаторыях нават не ўжыва- 
ецца слова “хворы”, а ўжы- 
ваецца слова “адпачываючы”. 
А калі людзі едуць адпа- 
чываць, то і паводзяць сябе 
адпаведна. Яны пакідаюць 
дома ўсе нормы маралі і этыкі 
і стараюцца “расслабіцца”, 
нахапаць як мага больш таго 
сумніўнага санаторнага цяп- 
ла і сонца, якога не хапае, на 
іх думку, дома. Звычайна 
гэта людзі збэшчаныя сваім 
становішчам у грамадстве, з 
незломленымі лёсамі, ато з 
недастатковым самакантро- 
лем і самакрытыкай. 

Блуд у санаторыі -- 
самая тыповая з'ява. Ім 
займаюцца і маладыя дзяўча- 
ты і пажылыя прафесары. 
Нават пажылая калгасніца, 
якая пажыла са сваім мужам 
усё жыццё ў ладзе і згодзе, 
вырасціла дзяцей і дачакалася 
ўнукаў, не можа пазбегнуць 
спакусы і паспрабаваць па- 


раўнаць свайго мужа з іншы- 
мі мужчынамі. Праўда, яе 
спроба не ўдаецца, бо такія 
“дамы” у санаторыі “не ў 
модзе“. 


Толькі дзі гатоўныя 
героі п'есы Ма .. Вераншка 
прыехалі сапр. м, “цца і 


паводзяць сябе іпавечна, 

У трэцяй п'есе “Кветкі 
дзяцінства” Ф.Палачанін за- 
крануў і паспрабаваў высвет- 
ліць адну з самых нераспра- 
цаваных тэм беларускай літа- 
ратуры -- жыццё беларусаў у 
эміграцыі, дзе іх знайходзіцца 
больш за два мільёны. Пака- 
звае ён гэта на прыкладзе 
Польшчы. 

Пасля вайны, як вядома, 
прайшла вялікая хваля эмі- 
грацыі беларусаў з Заходняй 
Беларусі ў Польшчу. Людзі, 
пакаштаваўшы “Шчаслівага 
калгаснага жыцця”, кінуліся 
ратавацца ад яго за мяжой. 
Католікі пісаліся палякамі і 
з'язджалі ў Польшчу. 

Праўда, не ўсе героі 
п'есы трапілі ў Польшчу такім 
чынам. Маці галоўнай гераіні 
Стасі памерла ў родах і Стася 
паехала ў Польшчу з цёткаю 
Юстынай. Ірэна, усю сям'ю 
якой спалілі немцы, усынаў- 
ляе маленькага хлопчыка 
Антосіка і з'язджае ў Поль- 
шчу, каб ніхто не ведаў, што 
Антосік не яе сын. Па рознаму 
склаліся і асабістыя лёсы геро- 
яў. Адны, як Юстына, адразу 
адмаўляецца ад сваёй беларус- 
касці і стараецца як мага хут- 
чэй асімілявацца. Юстына 
становіцца большай полькай, 
чым самі палякі. Аб Беларусі 
яна не толькі не ўспамінае, але 
і абураецца, калі ёй напамі- 


наюць аб гэтым. 

Стася знайшла сваё шча- 
сце з афіцэрам-беларусам з 
Беласточчыны. Яна, праз 
кароткі час застаецца ўдавою 
з двумя дзецьмі, Але за сорак 
гадоў пражывання ў Польшчы 
так і не змагла асімілявацца. 
Яе мучыць настальгія. Дома 
япы размаўляюць па-бела- 
руску, захоўваюць свае баць- 
коўскія звычаі, падтрымлі- 
ваюць сувязь з Беларуссю. 
Кожная вестачка з  Баць- 
каўшчыны для іх -- вялікае 
свята. 

Ірэна нікому не кажа, 
што яна беларуска. І прызна- 
сцца аб гэтым толькі пры 
надзвычайных абставінах. 

Дзеці эмігрантаў, хоць у 
душы і застаюцца беларусамі, 
пакрыху трацяць нацыяналь- 
ныя пачуцці. Дачка Стасі ўжо 
збіраецца замуж за немца і 
абяцае маці, што тая будзе да 
іх прыязджаць у госці. І гэта 
-- тыповая з'ява сярод эмігра- 
ЦЫІ. ; 

Аўтар добра ведае тое, 
аб чым піша. І п'есы яго лёгка 
чытаюцца і ўспрымаюцца. 

Мова герояў чыстая і 
жывая. Аўтар шырока скары- 
стоўвае прымаўкі і трапныя 
выразы, што дапамагае ад- 
люстроўваць індывідуаль- 
насць герояў. У аўтара ёсць 
несумнены талент драматурга. 
П'есы яго нескладаныя па 
афармленню і іх можа паста- 
віць любы драматычны калек- 
тыў. Усё гэта разам узятае 
надае творам Ф.Палачаніна 
мастацкую каштоўнасць, а 
значыць і доўгае сцэнічнае 
жыццё. 

Г. Фурсовіч, Докшыцы. 


Улады імкнуцца замаца- 
ваць пражыванне людзей у 
небяспечных умовах чарно- 
быльскай зоны. Туды накі- 
роўваюцца выпуснікі наву- 
чальных устаноў --- мала- 
дыя людзі, якім нараджаць 
дзяцей. Рэжым адкрыта і, 
нават, цынічна ігнаруе за- 
коны. Адбываюцца сістэ- 
матычныя здзекі над людзь- 
мі, не згоднымі з афіцыйнай 
палітыкай. Асноўныя срод- 
кі масавай інфармацыі цал- 
кам падпарадкаваны ўла- 
дам, нясуць людзям ска- 
жоцую інфармацыю і хлу- 
сню, а незалежныя - пера- 
следуюцца 1 забараняюцца. 
Замоўчваецца праўдзівая 
гісторыя беларускага наро- 
да, знішчаецца родная куль- 
тура і мова. Дайшло да 
таго, што кіраўнік краіны, 
не адчуваючы аніякай ад- 
казнасці перад сваім наро- 
дам, неаднаразова знясла- 
віў Беларусь перад усім 
светам сваімі дзеяннямі 
супраць дыпламатычных 
місіяў, паводзінамі ў Швей- 
царыі, абразамі ў бок кіраў- 
ніцтва Расеі. Такая “палі- 
тыка” можа прывесці толь- 
кі да ізаляцыі Беларусі і 
яшчэ большага пагаршэння 
ўмоў жыцця нашых людзей. 

Каб вывесці краіну з 
масавага беззаконня, экана- 
мічнага крызісу і не дапус- 
ціць усталявання ў Бела- 
русі адкрытай дыктатуры, 
неабходна тэрміновыя 
аб'яднальныя і скаардына- 
ваныя дзеянні ўсіх тых, хто 
не згодзен са становішчам, 
якое склалася. Да кіраўніц- 


тва краіны павінны прыйсці 
дасведчаныя і адказныя 
асобы, здольныя забяспе- 
чыць нашым людзям дабра- 
быт і стабільнасць, чала- 
вечую годнасць і культуру 
адносін. 

Аднак, сталічныя лі- 
дары асноўных апазіцый- 
ных сілаў з-за адарванасці 
ад рэальнага жыцця і аса- 
бістых амбіцый, на жаль, 
ніяк не могуць аб'яднацца, 
чым таксама шкодзяць агу- 
льнай справе. 

Таму мы -- прадстаў- 
нікі розных палітычных і 
грамадскіх арганізацый Га- 
радзеншчыны, заклікаем 
усе рэгіянальныя аргані- 
зацыі, сябры якіх таксама 
лічаць Беларусь найвялік- 
шай каштоўнасцю, аб'яд- 
ноўвацца 1 ўсталёўваць 
сувязі зіншымі аналагічнымі 
аб'яднанымі структурамі 
суседніх раёнаў і абласцей. 
Наш досвед паказвае, што 
каардынацыя дзейнасці роз- 
ных арганізацый у рэгіёнах 
-- рэч не толькі магчымая, 
але 1 перспектыўная. 

Не будзем траціць час. 
Трэба браць справу кансалі- 
дацыі ў свае рукі. Наша 
агульная мэта -- свабодная, 
цывілізаваная, еўрапейская 
Беларусь, галоўная ўмова 
стабільнасці і дабрабыту ў 
кожным беларускім доме! 


“Адрас для каардына- 
цыі: 230015 Гародня, вул. 
Будзёнага 48 А, пак.3і, 
тэл. (8-0152) 44-22-90 

Каардыцыйны камітэт 
“Гарадзенская ініцыятыва” 


Есць і такі часопіс 


У Канадзе 
сярод іншых іс- Ў 
нуе Згуртаванне 
беларусаў у 
Квебеку. Згур- 
таванне вядзе 
значную аргані- 
зацыйную 1 ас- 
ветную працу. 
Узначальвае 
ЗБуК Рыгор 
Храпоўскі. Згур- 
таванне выдае 
часопіс “Пра- 
мень”. Часопіс 
выходзіць на бе- 
ларускай 1 ан- 
гельскай мовах, 
утрымоўвае роз- 
набаковую ін- 











Прамень 


часагне зруртаваненя беларусаў у вак 





Жыве Баваруць " 


Ва ЕЗ 
беларусае У каабэкч 


ЎВАМЫХ АВВАВАХ 
я: 


фармацыю аб падзеях на Беларусі і ў дыяспры. На 
вокладцы Ме 13 часопіса верш Наталлі Арсенневай 


“Прысяга”. 


Беларусь! 
Наша маці-краіна! 
Ты з нас моцных зрабіла 
людзей. 
Не загінулі мы і не згінем, 
пакуль ты нас наперад 
вядзеш! 
Пастаім за Цябе, як асілкі, 
нашы сэрцы палаюць 
агнём, 
дружна, мужна 
за лёс Твой расцвілы 
супраць Чорнае моцы 
МЫ йдзём. 
Не шкада нам жыцця 
маладога, 


Прысяга 


не шкада нам гарачай 
крыві, 
абы толькі праменнай 
дарогай 
крочыў горда народ 
наш жывы! 
Прысягаем 
Табе мы сягоння, 
што пакуль хоць адзін 
з насжыве, 
нашай слаўнай 
Крывіцкай Пагоні 
мы не зганьбім, 
мы ўславім яе! 


' 


націа 


- 


“Наша слова” ў двух 
нумарах ( І 1 8.07.1998г.) 
змясціла вялікі і грунтоўны 
артыкул А.Блінкоўскага 
“Ці мог А.Міцкевіч быць 
сябрам А.Пушкіна?” Мне 
хацелася б дадаць што- 
нішто з таго, над чым наў- 
рад ці задумваліся чытачы 
пушкінскіх твораў 1 ўсе тыя, 
хто “праходзіў” А.С.Пушкі- 
на ў школе. 

А на бязмежных абша- 
рах былога Саюза вывучаць 
творчасць Пушкіна пачы- 
налі з першага класа (у 
нашай рэспубліцы пры так 
званым двухмоўі і цяпер тое 
самае). Чыталіся, а то І 
завучваліся на памяць яго 
вершы, пасля вершаваныя 
казкі (дарэчы, цікавыя і 
зробленыя на высокім мас- 
тацкім узроўні), затым 
“праходзіліся” вялікія праза- 
ічныя творы (“Дубровский” 
і “Капитанская дочка”), 
трагедыя “Борис Годунов”" 
1 раман у вершах “Евгений 
Онегин”. У кожным класе 
толькі і паўтаралася: Пуш- 
кін, Пушкін... А яшчэ -- 
шматлікія оперы, балеты, 
кінафільмы, зробленыя па- 
водле яго твораў. Ды яшчэ 
назвы вуліц у гарадах ( і 
беларускіх у тым ліку), 
установы яго імя... Вольна 
ці нявольна ствараўся свае- 
асаблівы культ Пушкіна. 

Калі сёння запытацца 
ў вучня ці дарослага чала- 
века, якіх ён ведае расейскіх 
пісьменнікаў, то ў адказ 
найперш пачуеш: “Пуш- 
кін”.. Яго прозвішча, можна 
сказаць, увайшло ў побыт, 
ператварылася з уласнага ў 
агульнае. Бадай, кожны 
чуў, ато і гаварыў: “А хто 
за цябе -- Пушкін будзе 
рабіць?” Кантралёр у тра- 
лейбусе на зайца можа ска- 
заць: “А білет за цябе Пуш- 
кін купіць?” І ў літаратуры 
гэта знайшло адлюстра- 
ванне. У п'есе А.Дударава 
“Злом” 
што ў вочы свеціш? -- Гэта 
ты мне? -- Не, Пушкіну”. 
Або ў аповесці Л.Кало- 
дзежнага “Пад халодным 
небам”: “ -- Што дазваля- 
еш сабе? --- Я? --- Не Пушкін 
жа”. 

Бяспрэчна, Пушкін -- 
геніяльны паэт расейскага 
народа. Ён быў ужо і пры 
жыцці прызнаны сучасні- 
камі, як аўтар шматлікіх 
шэдэўраў мастацтва. Гэта 
стваральнік расейскай літа- 
ратурнай мовы і пачыналь- 
нік новай, рэалістычнай 
літаратуры, вялікі рэфар- 
матар. Пушкін для расей- 
скай культуры, мовы і літа- 
ратуры тое самае, што, 
скажам, Т.Шаўчэнка для 
ўкраінскай, а Я.Купала для 
беларускай. 

Аднак наўрад ці мож- 
на гаварыць пра сусветную 
вядомасць Пушкіна, як гэта 
нярэдка пішуць у кнігах ці 
артыкулах. Яго добра веда- 
юць у краінах СНД, аў 
далёкім замежжы яго вельмі 
мала хто ведае і чытае. Там 
з расейскіх пісьменнікаў 


Хе 33(367) 


чытаем: “ -- Ну 


найбольшай папулярнасцю 
карыстаюцца Л.Талстой, 
Ф.Дастаеўскі ды А.Салжа- 
ніцын. Як засведчана ў “Бе- 
ларускай Савецкай Энцы- 
клапедыі”, Л.Талстой, па- 
водле звестак ЮНЕСКА, 
займае адно з першых месцаў 
сярод пісьменнікаў па коль- 
касці моў свету, на якія 
перакладзены яго творы. 
Яшчэ і такое супастаўленне: 
поўны збор твораў Пушкіна 
складае 10 тамоў. а Талсто- 
га -- 90 тамоў. Але тым не 
менш у гэтай жа энцыкла- 
педыі Л.Талстому прысве- 
чана 2 старонкі, а Пушкіну 
-- 4, партрэт Пушкіна зай- 
мае цэлую старонку (уклей- 
ку глыбокага друку), а фо- 
такартка Талстога -- паш- 
партнага памеру (тры на 
чатыры). Дзейнічае ўсё той 
жа культ Пушкіна. 

Адзін з персанажаў апо- 
весці В.Быкава “Абеліск” 
гаворыць, што цяпер “любы 
студэнт ці нават старша- 
класнік, толькі завядзі з ім 
гаворку пра Талстога ці там 
Дастаеўскага, адразу табе 
выпаліць усе іх хібы, па- 
мылкі і абмежаванні”. У 
падручніках па расейскай 
літаратуры для сярэдняй і 
вышэйшай школы Леў Тал- 
стой падаецца як постаць, 
уся творчасць якога ў “кри- 
чаших противоречиях”. З 
аднаго боку, гэта геніяльны 
мастак імысліцель, “глыба”, 
“матёрый человечише”, а з 
другога - “помеіцик, юрод- 
ствуюший во Христе”, “иИс- 
теричный хлюпик”, які гаво- 
рыць: “я не кушаю больше 
мяса и питаюсь теперь рисо- 
выми котлетками”. Розныя 
хібы і заблуджэнні вышук- 
ваюцца 1 ў творчасці Дас- 
таеўскага, Туріенева, Ясе- 
ніна 1 інш. І толькі Пушкін 
як бы карыстаецца імуні- 
тэтам недатыкальнасці 1 
ззяе, яксонейка. А між тым 
у яго творчасці ёсць нямала 
сапраўдных хібаў, якія ста- 
раюцца не заўважаць або 
сарамліва абыходзяць. А 
можа, і для тых, хто піша 
пра Пушкіна, гэта зусім не 
хібы, а ідэалогія, тоесная з 
іхняй. 

Пра Пушкіна напісаны 
дзесяткі кніг, сотні артыку- 
лаў. Але ніхто ні слова не 
гаворыць пра яго непахісныя 
вялікарасейскія імперскія 
перакананні. 

Выключэнне складае 
хіба толькі адна праца. Яе 
аўтар Г.П.Фядотаў (1886 - 
1951) -- выдатны расейскі 
гісторык, філосаф культуры. 
У 1925 г. ён эміграваў з 
Савецкага Саюза, вёў вы- 
кладчыцкую дзейнасць у 
Парыжы, пасля ў ЗША. У 
1947 г. апублікаваў у замеж- 
ным расейскім выданні эсэ 
“Лёс імперый”, перадрука- 
ванае не так даўно маскоў- 
скім часопісам “Знамя” 
(1992, ЛоЗ - 4). Аўтар харак- 
тарызуе імперыю як дзяр- 
жаву, што экспансіяй вый- 
шла за свае этнічныя, нацыя- 
нальныя межы, закранае 
шмат розных праблем, пера- 

канаўча абгрунтоўвае не- 
пазбежнасць распаду 
СССР -- апошняй сусвет- 
най імперыі. Ёсць там і 
такія здзіўляльныя прадка- 
занні пра лёс Расеі пасля 
развалу імперыі: яна 
“страціць данецкі вугаль, 
бакінскую нафту ... Велі- 
каросія ды яшчэ з пры- 
дачай Беларусі (напэўна) 1 
Сібіры (яшчэ доўга) усё 
яшчэ агромністае цела, з 
вялізным насельніцтвам ...” 
Пушкіна аўтар называе 
“апошнім песняром імпе- 
рыі“, які шчыра верыў, 
што хутка ўсе народы Ра- 
сеі, у тым ліку і нядаўна 
захопленыя (“и финн, и 
ныне дикий тунгус, и друг 
степей калмык”), будуць 
чытаць яго па-расейску, а 
“ўсе этнаграфічныя пера- 
жыткі зробяцца здабыткам 
музеяў і спецыяльных ча- 
сопісаў”. 

У вершы “Памя 
ник”, які цытаваўся вы- 
шэй, ёсць іІсловы паэта пра 
тое, што ён у свой “жесто- 
кий век восславил Сво- 
боду”. Але якую свабоду? 
Свабоду для каго? Паэті 
ведаць не хоча, што не 
можа нацыя быць свабод- 
пай, калі яна занявольвае 
іншыя нацыі. А гэта ж пры 
жыцці Пушкіна былі зава- 
ёваныя Фінляндыя, Беса- 
рабія, Грузія, Арменія, 
Азербайджан, шматлікія 
народы Каўказа. 

Паэт нічуць не сумня- 
ваўся, што расейцы вы- 
конваюць вялікую місію, 
цывілізуючы тубыльцаў 
- захопленыя “дзікія” 
народы. Ён быў добра 
знаёмы з П.Песцелем і 
надзяляў яго выказаныя на 
старонках “Русской Прав- 
ды” погляды наконт таго, 
што абрусенне ўсіх інша- 
родных плямёнаў будзе 
садзейнічаць “узвядзенню 
Расеі на вышэйшую сту- 
пень працвітання, велічы і 
магутнасці” і што “на 
цэлай прасторы расейскай 
дзяржавы” павінна быць 


“адна толькі мова расей- 


ская”. 

Ёсць у Пушкіна і вы- 
казванне пра мову. Уду- 
маемся, як ён з шавіні- 
стычнай пропаведдзю сва- 
ёй нацыянальнай выключ- 
насці гаворыць пра непа- 
раўнальную веліч расей- 
скай мовы. Яна, маўляў, 
“как материал словес- 
ности, имеет неоспоримое 
превосходство перед всеми 
гвропейскими”. Канешне, 
кожны цыган сваю кабылу 
хваліць. Але ж хіба можна 
гэтак прыніжаць іншыя 
мовы? НІ ў аднаго бела- 
рускага пісьменніка язык 
не павярнуўся б сказаць 
такое. Наш літаратар, 
журналіст, настаўнік цал- 
кам салідарны з Франціш- 
кам Багушэвічам, які пі- 
саў, што беларуская мова 
“такая людская і панская, 
як і французская, альбо 
нямецкая, альбо і іншая 
якая”. 






аа е ааавая беаа З 


Ды, зрэшты, такое 
празмернае, але мэтанакі- 
раванае праслаўленне “ве- 
ликого, могучего, прав- 
дивого и свободного рус- 
ского языка” пачалося не з 
Пушкіна. Адзін з яго папя- 
рэднікаў, Ламаносаў, вы- 
казаўся, здаецца, не горш: 
“Карл Пятый, римский им- 
ператор, говаривал, что 
ишпанским языком с Богом, 
французским с друзьями, 
немецким с непрнятелем, 
итальянским с женским по- 
лом говорить прилично. Но 
если бы он российскому 
языку был искусен, То, 
конечно, к тому присовоку- 
пил бы, что нм со всеми 
оными говорить пристойно, 
ибо нашел бы в нем вели- 
колепие ишпанского, жи- 
вость французского, кре- 
пость немецкого, нежность 
итальянского, сверх того 
богатую и сильную в изо- 
бражениях краткость гре- 
ческого и латинского язы- 
ков” 

Часта цытуюць радкі 
з верша “Он между нами 
жил”, у якіх гаворыцца “о 
времепнах грядуіцих, когда 
народы, распри позабыв, в 
великую семью соединят- 
ся”. Але, вядома ж, маецца 
на ўвазе сям'я са старэй- 
шым братам на чале, пад 
эгідай расейцаў. У вершы 
“Клеветникам России” аў- 


“ тархоцьізадае пытанііі, але 


яны рытарычныя, не патра- 
буюць адказу: “Славянские 
ручьй сольются в русском 
море? Оно ль иссякнет? Вот 
вопрос”. Ох, які сёння 
мараць многія з “славянскіх 
сабораў” пра зліццё славян- 
скіх ручайкоў у расейскім 
моры. 

Пушкін з гонарам ма- 
люе вялікадзяржаўны во- 
браз сваёй неасяжнай краі- 
ны-імперыі, якая распрас- 
церлася “от Перми до Тав- 
риды, от финских скал до 
пламенной Кохиды, от по- 
трясенного Кремля до стен 
недвижного Китая”. Каў- 
казскія яшчэ не захопленыя 
грамады гор -- гэта “гнездо 
разбойничьйх племен, чер- 
касской вольности ограда”. 
У паэме “Кавказский плен- 
ник” бачым праслаўленне 
заваёўніка: “Тебя я воспаю, 
герой, о Котляревский, бич 
Кавказа! Куда ни мчался ты 
грозой -- твой ход, как 
черная зараза, губил, нич- 
тожил племена ...” І пагро- 
зы: “Всё русскому мечу 
подвластно”, “На негодую- 
шций Кавказ поднялся наш 
орел двуглавый”. І яшчэ: 
“Поникни снежною главой, 
смирись, Кавказ: идет Ер- 
молов!” Дарэчы, апошнія 
радкі пра Ярмолава закра- 
нулі У.Маякоўскага, які 
пэўны час быў прыхільнікам 
закліку “ скінуць Пушкіна 
з карабля сучаснасці” і ў 
гэтай сувязі зазначыў 
(Полн. собр.соч., т.12, 1959, 
с.435);: “як жа на Каўказ 
перадаць гэтыя радкі, якія 
ўсхвалялі расейскага ге- 
нерала, занявольніка Грузіі, 


“Азію”. 


у імя існавання адзінай, 
непадзельнай царскай Ра- 
сеі?” 

З пільнай, неаслабнай 
увагай сачыў Пушкін, як 
царызм душыў польскае 
паўстанне 1830 - 1831 гг, 1, 
як існы вялікадзяржаўнік, 
блізка да сэрца прымаў няў- 
дачы расейскіх войскаў. І 
чэрвеня І831 г. у лісце да 
П.А.Вяземскага Пушкін па- 
ведамляе яму некаторыя 
падрабязнасці пра бітву пры 
Астраленцы (14 траўня), 
пра тое, як па-геройску 
паводзіў сябе польскі галоў- 
накамандуючы Ян Скржы- 
нецкі: “ён, ранены ў плячо, 
выпусціў з рук палаш і сам 
зваліўся з каня, уся ягоная 
світа кінулася да яго 1 зноў 
пасадзілі на каня. Тады ён 
заспяваў “Ешчэ Польска не 
згінела”, і світа яго пачала 
паўтараць ...” І далей: “Усё 
гэта добра ў паэтычных 
адносінах. Але ўсё-такі іх 
трэба задушыць, і наша 
марудлівасць выклікае па- 
куту”. Вось ён які, Пуш- 
КІН ... 

Затое як акрыяў паэт, 
калі даведаўся, што “Поль- 
ши участь решена ...“: “По- 
беда! Сердцу сладкий час! 
Россия! Встань и возвышай- 
ся! Греми, восторгов обший 
глас! ..” На ўрачыстасць 
нават выклікаецца цень 
продкаў: “Восстав из гроба 
своего, Суворов видит плен 
Варшавы; вострепетала 
тень его от блеска им нача- 
той славы!” Гэта той самы 
Сувораў, які ў 1795 г. 
“заліў беларускую зямлю 
крывёю” (У.Арлоў), заду- 
шыў паўстанне Касцюшкі, а 
крыху раней -- паўстанне 
Пугачова. 

У паэме “Медный вса- 
дник” “апошні пясняр Ім- 
перыі” апраўдвае захопніц- 
кую палітыку цара. На 
толькі што заваёваных зем- 
лях Фінскага заліва стаіць 
Пётр Першы і думае: “От- 
сель грозить мы будем шве- 
ду, здесь будет город зало- 
жен назло надменному со- 
седу. Природой здесь нам 
суждено в Европу прору- 
бить окно, ногою твердой 
стать при море”. Радок “в 
Европу прорубить окно” 
пасля стаў крылатым, Па- 
чаў ужывацца са значэннем 
“устанавіць дзелавыя і 
культурныя сувязі з еўра- 
пейскімі краінамі” -- насу- 
перак яго сапраўднаму 
сэнсу, звязанаму з агрэсіяй 
(“грозить мы будем шведу”, 
“ногою твердой стать при 
море”). 

Між іншым, гэты Вы- 
раз сатырычна пераасэн- 
соўваецца ў п'есе Я.Ку- 
палы “Тутэйшыя”. Усходні 
вучоны пытаецца ў Янкі 
Здольніка, ці не збіраюцца 
беларусы набыць сабе мора, 
“пробіць себе куда-нібудзь 
окошко -- в Европу ілі 
Янка адказвае: 
“Нам 1 без мора, пане ву- 
чоны, хапае дзе тапіцца, як 
павее пошасцяй праз усход- 
нія ці заходнія “окошкі”. 





Услед “вучоныя” запісва- 


юць, што пра пашырэнне 
сваіх межаў, пра Дарда- 
нелы, Індыйскія моры і якія- 
небудзь “окошкі” белару- 
сы не думаюць і думаць не 
жадаюць. Тут вяртаецца 
гэтаму выразу яго першас- 
ны, народны сэнс, звязаны 
з захопам чужых земляў. 
Менавіта такое ж разу- 
менне выразу адбілася і ў 
вядомай гумарэсцы пра 
цара Пятра Першага 1 князя 
Меншыкава. Цар кажа: 
“Здесь нам природой суж- 
дено в Европу прорубить 
окно! А может, еіце ий в 
Азию прорубим!” А князь: 
“На два окна занавесочек 
не хватит!” (З гісторыі, 
аднак, вядома, што хапі- 
ла ...) 

Згаданы раней папу- 
лярны прадстаўнік дзека- 
брысцкага руху П. Песцель 
рашуча выступаў за тое, 
каб беларусаў і маларосаў 
“за сапраўдных расіян лі- 
чыць і ад гэтых апошніх 
ніякімі асобнымі назвамі не 


аддзяляць”. Гэтыя думкі 
падзяляў 1 Пушкін. Пра 
беларусаў ён пісаў: “На- 


род, издревле нам родной”. 
“Ну што паробіш, быў 
Пушкін дзяржаўнікам, ім- 
першчыкам”, -- так камен- 
туе гэтыя пушкінскія словы 
С.Букчын у артыкуле “Пу- 
шкін і Лукашэнка” (Сва- 
бода, 14.10.1997). 

Адносіны паэта да 
ўкраінцаў добра выяўля- 
юцца пры чытанні паэмы 
“Полтава”. Мазепа, гэты, 
як пісаў прафесар В.Анта- 
новіч, “дужа шчыры і га- 
рачы патрыёт Украіны, які 
заўжды дбаў пра поўную 
незалежнасць свайго краю”, 
паказаны ў паэме як “из- 
менник русского царя”, 
“злодей”, “Иуда”. Паводле 
Пушкіна, “забыт Мазепа с 
давних пор; лишь в торже- 
ствуюшей святыне раз в год 
анафемой, грозя, гремит о 
нем собор”. Але сёння на 
Украіне не лічаць Мазепу 
здраднікам і аддаюць яму 
належнае. 

Выказаныя тут думкі 
не змяншаюць нашай агуль- 
най павагі да вялікага расей- 
скага паэта -- сына сваёй 
эпохі. Але трэба бачыць не 
толькі адзін бок медаля. 
Што было, тое было. З песні 
слова не выкінеш. 


Іван Лепешаў, 

прафесар Гарадзенскага 
ўніверсітэта імя Янкі 
Купалы, доктар 
філалагічных навук, 
г.Гародня. 


Фа аа 


а б 
ФОНД ПАМЯЦІ НАТАЛЛІ АРСЕННЕВАЙ 


панна ае Заснаваны ў па- 
За ове верасня 1997 
а а І года ў Канадзе Вы- 
канаўчым Камітэтам 
Каардынацыйнага 
Камітэта Беларусаў 
Канады. Ахвяры на 
Фонд прызначаны на 
дапамогу студэнтам, 
якіх урад Беларусі 
выключае з універ- 
сітэтаў за тое, што 
яны бяруць удзел у 
дэманстрацыях у 
абарону Беларусі, за 
тое, што яны гаво- 
раць па-беларуску, 
што яны далучаюцца 
да Беларускага На- 
роднага Фронту і змагаюцца за незалежнасць Беларусі. 

21 верасня 1997 года ў Таронта адбыліся памінальныя 
ўрачыстасці ў гонар Паэткі. Ахвяры на: ФОНД ПАМЯЦІ 
НАТАЛЛІ АРСЕННЕВАЙ злажылі: 





Раіса Жук-Грышкевіч (Бэры) 1.000.00 дал. 
Івонка Сурвіла (Атава) 200.00 дал. 
Элеонара Пітушка 18.00 дал. 
Надзя Баран 20.00 дал. 
Ліда Целеш 10.00 дал. 
Вера Радэк (Ніягара Фояс) 10.00 дал. 
Барыс Кірка (Ніягара Фолс) 10.00 дал. 
Раман Лаценькаў 2.00 дал. 
Юры й Ольга Непомняшы 5.00 дал. 
Петронак Юля 10.00 дал. 
Раман Кардонскі 5.00 дал. 
Арсень Монід (Гамільтон) 200.00 дал. 
Е.К. (Б.К.) 10.00 дал. 
Каранеўскі Кастусь (Садбуры) 30.00 дал. 
Мікола Буцько (Садбуры) 20.00 дал. 
Віталь Мілянцевіч (Дустралія) 200.00 дал. 
Ніна Шапараў (Оўквіл) 250.00 дал. 
Б. іА. Даніловіч (ЗША) 136.76 дал. 
Ганна і Уладзімір Русакі (ЗША) 68.74 дал. 
Ул. Набагез (ЗША) 139.14 дал. 
А. Маркевіч (Ашава) 50.00 дал. 
В. Кажан (ЗША) 59.40 дал. 
К. Акула (Таронта) 55.00 дал. 
Галіна Русак (ЗША) 139.74 дал. 
Паўла Бурдзь (Вініпег) 50.00 дал. 
Барыс Рагуля (Лондан Ант.) 250.00 дал. 
Уладзімір Бельмач (Манрэаль) 50.00 дал. 
Разам канадскіх даляраў 3058.78 


31 снежня, 1997 году -- на банкавай кніжцы -- 





1998 год 

24 сакавіка, 1998 г. сп. Г.Шэйпак з Вікторыі, Аўстраліі 
прыслаў на Фонд Памяці Натальлі Арсеньневай чэк на 
550.00 аўстралійскіх даляраў з далучаным аркушам 
ахвярадаўцаў; 


1. сп.А.Барысевіч дал.аўстрал. 40.00 
2. сп-ства О.А.Кукелі дал. аўстрал. 50.00 
3. В.Р. Шэйпакі дал.аўстрал. 300.00 
4. ШТ. Лашук дал.аўстрал. 50.00 
5. А. Груша дал.аўстарл. 20.00 
б. А. Шнэк дал.аўстрал. 20.00 
7. І. Яшчэнса дап.аўстрал. 20.00 
8. У. Сідлярэвіч дал.аўстарл. 50.00 


Разам 
--515.40 


-- дал. аўстрал. 550.00 Канад. даляраў 


19.06.98. 
Зоя Жалязоўская (Бельгія) кан.дал. 100.00 
У канцы чэрвеня, 1998 г. наканадскім “аккаўнце) ёсць 
3 683.36 кан.дал. 


Плюс на банкавым конце ў амерыканскіх далярах: 
Беларускі Дабрачынны Траст 


(Лондан, Англія) 500.00 
Аляксей Каўка (Масква) 15.00 
Каця Вініцкая (Лос Анжалес) 200.00 
Мікола Латушкін (Чыкага) 30.00 
Э. Маркоўская 20.00 


Разам у амерыканскіх далярах 765.00 на асобным 
05 банкавым конце. 

14 красавіка, 1998, сп-ня Вера Рамук прыслала ад 
Арганізацыі Беларускае Моладзі ў Ілліной, з спадчыны 
Надзеі Градэ-Куліковіч -- 4 000.00 амерыканскіх 
даляраў. 

Разам у амер. далярах у канцы чэрвеня, 1998 на конце 
ёсць: 4 774.32. 


Управа Фонду, у складзе: Раісы Жук-Грышкевіч, Івонкі 
Сурвілы і Галіны Русак, шчыра дзякуе ахвярадаўцам і 
заклікае беларускае грамадства ахвярамі на ФОНД аддаць 
пашану памяці Паэткі -- Аўтаркі гімну “Магутны Божа” 
--- і гэтым самым дапамагчы моладзі пераследаванай 
урадам Беларусі за беларускую вызвольную дзейнасць. 


Чэкі - ахвяры на Фонд Памяці Наталлі Арсенневай 
просім выпісваць 
на: Каіза 70К-Нгузкіечіс (Іп тетогу о! М. Агзеппіеха) 
і слаць на адрас: От. Б. 20К - Нгузкіеуіс 
54 Магу 5. 
Ваггіе, Опі. і аМ 171 
Згары шчыра дзякуем. Жыве Беларусь! 
За УПРАВУ ФОНДУ ПАМЯЦІ 
НАТАЛЛІ АРСЕННЕВАЙ 


Ле 33(367) 


26 ЖНІЎНЯ 1993 г. 


Юр СС 


наша 


Запрашаем у 
старадаўню Вільню 


Восьмы год у Віленскім 
педагагічным універсітэце на 
факультэце славістыкі працуе 
кафедра беларускай мовы, 
літаратуры і этнакультуры. У 
сістэме беларускай адукацыі 
ў Летуве яна займае цэн- 
тральнае месца і на сёння 
з'яўляецца навукова-мета- 
дычным цэнтрам, які мае 
сталыя кантакты з шэрагам 
навучальных устаноў, гра- 
мадскіх арганізацый Летувы, 
Беларусі і іншых краін. Най- 
больш цеснае супрацоўніц- 
тва нападжана з Беларускім 
дзяржаўным педагагічным 
універсітэтам імя М.Танка, 
Гомельскім дзяржаўным 
універсітэтам імя Ф.Скарыны, 
Міжнароднай асацыяцыяй 
беларусістаў, Варшаўскім 
(Польшча) і Клагенфурцкім 
(Аўстрыя) універсітэтамі, 
даследчым Інстытутам гума- 
нітарных навук у Нью-Ёрку 
(ЗША) і інш. 

Акрамя асноўнага кі- 
рунку сваёй дзейнасці -- 
падрыхтоўкі спецыялістаў 
дпя беларускіх навучальных 
устаноў Летувы -- кафедра 
актыўна распрацоўвае наву- 
чальныя праграмы і мета- 
дычныя дапаможнікі, аргані- 
зоўвае міжнародныя наву- 
ковыя канферэнцыі, удзель- 
нічае ў распрацоўцы між- 
дзяржаўных пагадненняў у 
галіне адукацыі, займаецца 
навуковымі даследваннямі 
памежнага рэгіёна. 

Нашы выпускнікі працу- 
юць не толькі ў Віленскай 
беларускай гімназіі і пачат- 
ковых класах г. Вісагінаса, 
але і ў летувіскіх сродках 
масавай інфармацыі, Па- 
сольстве Рэспублікі Беларусь, 
выкладаюць беларускую мо- 
ву ў школах Менска, Ліды, 
Віцебшчыны, працягваюць 
вучобу ў магістратуры. 

Сёлета факультэт сла- 
вістыкі дае жыхарам Беларусі 
ўнікальную магчымасць ат- 
рымаць вышэйшую адука- 


цыю па спецыяльнасці бела- 
руская фіпалогія за мяжой, 
--у адной з самых прэстыж- 
ных ВНУ Летувы -- Віленскім 
педагагічным універсітэце. 
Тэрмін навучання -- 4 гады. 
Акрамя названай спецыяль- 
насці студэнты змогуць вы- 
браць дадаткова яшчэ адну: 
расейская філалогія, поль- 
ская філалогія, журналістыка, 
методыка пачатковага наву- 
чання, гісторыя культуры (5 
гадоў). 

Навучанне завочнае 
платнае. Набор будзе ажыц- 
цяўляцца без уступных эЭк- 
заменаў. На тэрыторыі Бе- 
парусі дыплом мае юры- 
дычную сілу. 

Пад час вучобы студэн- 
ты змогуць атрымаць льгот- 
ныя візы, папрацаваць у 
выдатнных архівах і біблі- 
ятэках Летувы, пазнаёміцца 
з мовай і культурай народа - 
суседа, прыняць удзел у 
культурным жыцці  бе- 
парускай дыяспары. Можна 
будзе таксама паспрабаваць 
свае сілы ў беларускіх пра- 
грамах радыё і тэлебачання, 
газетах Летувы. Урэшце -- 
паблукаць па старажытнай 
Вільні і папюбавацца на 
славутыя цэрквы і касцёлы, 
спазнаць яе беларускія ста- 
ронкі, а, значыць, і ўласную 
культуру і гісторыю. 

А галоўнае -- паслпу- 
хаць лекцыі вядучых наву- 
коўцаў - гуманітарыяў, су- 
стрэцца з вядомымі культур- 
нымі дзеячамі Летувы, Бе- 
ларусі і замежжа. 

Па больш падрабязную 
інфармацыю р) запрашаем 
звяртацца непасрэдна да 
прыёмнай камісіі па тэлефоне 
ў Баранавічах 8-01634-70503, 
у Вільні -- 8 - 103702- 
725801, 731841. 

Лілея Плыгаўка, заг. 
кафедры беларускай мо- 
вы, літаратуры і этна- 
культуры ВПУ, доктар 
філалогіі, член-кар.МАН. 


ВІЛЕНСКІ ПЕДАГАГІЧНЫ 


3061. 45 кан.дап. 


Раіса Жук - Грышкевіч, Старшыня Фонду. 


Фальсіфікацыя гісторы! горада 


Пгважаная рэдакцыя, 
я звяртаюся да Вас з про- 
сьбай надрукаваць некалькі 
радкоў аб тым “беспрэдзе- 
ле” які адбываецца ў го- 
радзе Жодзіна (а дзе яго 
няма?). Справа вось у чым. 
Сёлета споўнілася 310 год, 
як першы раз упамянулася 
назва цяперашняга горада 
Жодзіна. Аб гэтым свед- 
чаць і звесткі ў гістарычнай 
энцыклапедыі і часопісе 
“Беларуская мінуўшчына” 
за 1997 г. Моб. Аб гэтым 
сведчыць і мая маленькая 
кніжачка “Жодзінская хро- 
ніка”. 

Гарадская вертыкаль 
вырашыла адзначыць гэтую 
дату і нават пад ціскам 
грамадскасці аб'явіла другі 
раз “конкурс” на лепшую 
выяву герба горада, але ён, 







Адрас рэдакцыі: 


231300, г. Ліда-2, піс 7. 


ТБМ імя Францішка Скарыны. 


Пасведчанне аб рэгістрацыі: 
ЛБ 83 ад 28 чэрвеня 1996 г. 


220005, г. Менск, вул. Румянцава, 13. 
Адрас для паштовых адпраўленняў: 


Е-тай!: пздІіЧаТІіпеуо.егобпо.Бу 


як і першы, не адбыўся. 
Вертыкалі патрэбен герб, 





дзе быў бы руль, ці кола, ці 
комін, ці шпулька. Уся гіс- 
торыя ў іх звязана з каст- 
рычніцкім пераваротам. 
Але свята патрабуе 
грошай, а дзе іх узяць?! І 
вось знайшлі выйсце звя- 
заць гэтае свята з 50-год- 
дзем БелАЗа. Кепска тое, 


БелАЗ. Адміністрацыйны корпус 


што 50 год БелАЗу было ў 
1997 годзе аб чым сведчаць 
шматлікія дакументы. У 

шша Мяне акрамя іх 
ёсць медаль з 
бронзы на якім 
выбіта “35 год 
БелАЗу (1947- 
1982г"г.)”. Узні- 
кае пытанне ча- 
му БелАЗ ідзе 
на гэта, я маю 
на ўвазе фаль- 
сіфікацыю гіс- 

торыі горада і 

прадпрыем- 

ства? "Адказ 
хаваецца не глыбока. У 
гэтым годзе споўнілася 60 
год дырэктару завода і вось 
было задумана трайное 
свята. 50 год БелАЗу пра- 
гучыць, прыедзе прэзідэнт, 






Рэдакцыйная рада: 


Генадзь Бураўкін -- старшыня, 
Людміла Дзіцэвіч, Сяргей Запрудскі, 
Аляксей Пяткевіч, Аляксей Рагуля, 

Аляксей Саламонаў, Павел Сцяцко, 


Алег Трусаў, Эрнэст Ялугін. 


мо пакрапае зорны дождж, 
на дырэктара, вертыкаль, 
залатаюць дзіркі ў асфаль- 


сце, мо што падкіне воб- 


ласць. Хто ў накладзе? 
Ніхто. Відовішч і хлеба. 
Але агортвае сум за тое як 
прыхаць аднаго ці двух 
чалавек, робіць тое што 
захоча, як нават гісторыю 
горада можна падагнаць 
пад дзень нараджэння чы- 
ноўніка. Усе пра гэта ве- 
даюць, але маўчаць, што 
зробіш? Вельмі Вас прашу 
даць некалькі радкоў аб 
гэтым. 


З павагай да Вас 

Алесь Каранеў выдатнік 
народнай адукацыі 
настаўнік гісторыі 
г.Жодзіна. 


Рэдактар Станіслаў Суднік 


Аўтары нясуць поўную адказнасць за падбор 


і дакладнасць прыведзенай інфармацыі. 


Газета надрукавана ў Лідскай друкарні ўпраўлення грамадска- 
палітычнай інфармацыі і друку Гродзенскага аблвыканкама. 
231300, г.Ліда, вул. Ленінская, 23. 

Кошт па дамове.Газета падпісана да друку 24. 08. 98 г. 
Наклад 3500 асобнікаў. Замова Ме 1890. 


Кошт падпіскі: 1 мес.- 12 000 руб., З мес.- 36 000 руб. 


УНІВЕРСІТЭТ 


. па конкурсу атэстатаў набірае студэнтаў 
на І курс факультэта славістыкі 
па спецыяльнасиях: 


“беларуская мова і журналістыка 

“беларуская і руская мора і літаратура 

“беларуская мова і літаратура і гісторыя культуры 
“бсларуская мона і методыка пача кавага навучання 


Навучанне платнае. 
Форма навучання: завочнае (5 1.). 
Прыём дакументаў - да 1.09.98;. 
1. Атэстат (копія) альбо вышэйнай 
школы (выпіска). 
2. Медыцынская даведка. 
3. 4 фотакарткі (Зха). 
4, Выпіска з працоўнай кпіжкі (калі ёсць). 


дьнелом 


Дакументы хюжна выслаць па адрас: 


ВаНагозіц КаШоз, Нёегаійгоз Беі сіпокцНагоз Кабедга 
УЙпіац5 редярогіпіз упіхегейеіаз 

Зіцадепіцш р. 39-527 

2034 УіІпінч 

МЕТСУА 


тал.: 72 58 (М, 73 1841 
тэл. у Баранавічах - 8-01634-70503 










Падпісны індэкс: 63865. 






